



## सीरीज कब्जाने उतरेगा भारत

ब्रिस्बेन के गाबा के मैदान पर सीरीज का निर्णायक मुकाबला आज

ब्रिस्बेन, 7 नवंबर शनिवार को गाबा में भारत और ऑस्ट्रेलिया के बीच सीरीज का आखिरी मैच धमाकेदार होने वाला है, जहां भारत 2-1 की मामूली बढ़त के साथ उतरेगा। दांव आसमान छू रहे हैं, और जहां ऑस्ट्रेलिया सीरीज बराबर करने के लिए पूरी ताकत झोक देगा, वहीं भारत आत्मविश्वास के साथ इस निर्णायक मैच में सीरीज कब्जाने उतरेगा।

ऑस्ट्रेलिया के सामने एक कठिन चुनौती है। ट्रेविंस हेड और जोश हेजलवुड की अनुपस्थिति में उनकी आक्रामक क्षमता कमजोर पड़ गई है। मिशेल मार्श को मार्कस स्टोइनिस, टिम डेविड और ग्लेन मैक्सवेल के साथ मिलकर भारत के खिलाफ आक्रमण की कमान संभालनी होगी। गेंदबाजी में, नाथन एलिस और एडम जम्पा पर भारत की मजबूत लाइनअप को ध्वस्त करने

- ▶ भारत 2-1 से आगे, जीत पर नज़र
- ▶ ऑस्ट्रेलिया घर में वापसी की कोशिश में

की ज़िम्मेदारी होगी। गाबा में यह एक जानी-पहचानी कहानी है - घरेलू मैदान का फायदा मायने रखता है, लेकिन भारत इस दौर में किसी भी तरह का समझौता नहीं कर रहा है। इस बीच, भारत लय में है। अभिषेक शर्मा और तिलक वर्मा ने धमाकेदार प्रदर्शन किया है,



सूर्यकुमार यादव



मिशेल मार्श

### टीमें इन खिलाड़ियों में से चुनी जाएंगी

**ऑस्ट्रेलिया-** मिशेल मार्श, मैथ्यू शॉर्ट, जोश इंग्लिस, टिम डेविड, जोश फिलिप, मार्कस स्टोइनिस, ग्लेन मैक्सवेल, बेन ड्वार्शुडिस, जेवियर बार्टलेट, नाथन एलिस, एडम जम्पा, मिशेल ओवेन, मैथ्यू कुहनेमन, तनवीर सघा, महली बियर्डमैन।  
**भारत-** अभिषेक शर्मा, शुभमन गिल, सूर्यकुमार यादव, तिलक वर्मा, अक्षर पटेल, वाशिगटन सुंदर, जितेश शर्मा, शिवम दुबे, अर्शदीप सिंह, वरुण चक्रवर्ती, जसप्रीत बुमराह, संजु सैमसन, रिंकू सिंह, नितीश कुमार रेड्डी, हर्षित राणा।

जबकि शुभमन गिल और सूर्यकुमार यादव क्रोज पर संयम बनाए हुए हैं। वाशिगटन सुंदर और जितेश शर्मा जैसे निचले क्रम के बल्लेबाज जरूरत पड़ने पर अपनी रणनीति बदल सकते हैं। जसप्रीत बुमराह और अर्शदीप सिंह अगुआ बने हुए हैं और किसी भी साझेदारी को ध्वस्त करने में सक्षम हैं। इतिहास बताता है कि गाबा लक्ष्य का पीछा करने वाली टीम के पक्ष में है। पिछले पांच घरेलू टी20 मुकाबलों में सभी मैच

बाद में बल्लेबाजी करने वाली टीम के नाम रहे हैं, और 180-190 के प्रतिस्पर्धी स्कोर के साथ, टॉस निर्णायक हो सकता है - खासकर जब बादल छाए हों और गरज के साथ बारिश हो सकती हो। उम्मीद है कि कप्तान नई गेंद का इस्तेमाल करेंगे। अगर भारत पावरप्ले में अपनी क्षमता साबित कर सके और ऑस्ट्रेलियाई टीम को बैकफुट पर रख सके, तो उसके पास सीरीज 3-1 से अपने नाम करने का अच्छा मौका है।

## धोनी आईपीएल 2026 में खेलेंगे

चेन्नई सुपर किंग्स के सीईओ ने अटकलों को लगाया विराम

चेन्नई, 7 नवम्बर एमएस धोनी का आईपीएल से सन्यास अभी बाकी है और भारत के इस महान क्रिकेटर का अगले सीजन में चेन्नई सुपर किंग्स (सीएसके) के लिए खेलना तय है। इस बात की पुष्टि खुद फ्रेंचाइजी की ओर से हुई है, सीईओ काशी विश्वनाथन ने क्रिकबज को बताया, 'यह सही है,' जबकि जानकारी सामने आई है कि संजु सैमसन का व्यापार मुद्दा फिर से सीएसके की चर्चा का विषय बन गया है।

विश्वनाथन, जो 2008 में फ्रेंचाइजी की स्थापना के बाद से ही

इसके साथ जुड़े हुए हैं - बिल्कुल धोनी की तरह - ने हाल ही में एक युवा प्रशंसक को आगामी सीजन के लिए सीएसके के इस करिश्माई खिलाड़ी की उपलब्धता के बारे में बताया। शुक्रवार को, उन्होंने इस

### संजु के साथ वार्ता फिर सीएसके की मेज पर

धोनी अगले सीजन की योजना बनाने में शामिल रहे हैं और 15 नवंबर की रिटर्न समय सीमा से पहले, विश्वनाथन, कप्तान रुतुराज गायकवाड़ और कोच स्टीफन फ्लेमिंग सहित फ्रेंचाइजी के अन्य प्रमुख लोगों के साथ विचार-विमर्श करने की उम्मीद है। 10 और 11 नवंबर को उनके बीच एक बैठक होने की संभावना है, जिसमें अंतिम निर्णय लिया जाएगा। तब तक, फ्रेंचाइजी को सैमसन के व्यापार की संभावना के बारे में भी पता चल जाएगा इस वेबसाइट से पता चलता है कि चेन्नई सुपर किंग्स (सीएसके) और राजस्थान रॉयल्स ने सैमसन से जुड़े संभावित सौदे पर फिर से संपर्क स्थापित कर लिया है, और अगर इस सौदे में सीएसके का कोई शीर्ष खिलाड़ी शामिल हो जाए तो कोई आश्चर्य नहीं होगा।



वेबसाइट से बात दोहराते हुए कहा, 'एमएस ने हमें बताया है कि वह अगले सीजन के लिए उपलब्ध रहेंगे।' धोनी की तरह, विश्वनाथन भी पांच बार को चैंपियन टीम की रीढ़ रहे हैं और फ्रेंचाइजी के मालिक एन श्रीनिवासन के करीबी विश्वासपात्र भी हैं। हालाँकि पिछले कुछ वर्षों से धोनी (44) का आईपीएल में खेलना किसी भी सीजन से पहले एक बार-बार उठने

वाला सवाल रहा है, लेकिन सीएसके के सीईओ की पुष्टि से कम से कम 2026 के संस्करण के लिए अटकलों पर विराम लग जाना चाहिए। पिछले साल टीम का प्रदर्शन बहुत अच्छा नहीं रहा था और वह सबसे निचले पायदान पर रही थी, नियमित कप्तान रुतुराज गायकवाड़ की अनुपस्थिति में धोनी खुद टीम की कमान संभाल रहे थे।

## आईसीसी बैठक में पहुंचे मोहसिन नकवी

दुबई, 07 नवंबर सभी तरह की अटकलों को विराम देते हुए पाकिस्तान क्रिकेट बोर्ड (पीसीबी) के अध्यक्ष मोहसिन

- ▶ पीसीबी प्रमुख आखिरी मिनटों में बैठक में पहुंचे
- ▶ नकवी पर एशिया कप ट्रांफी लेने जाने का आरोप है

नकवी अंतरराष्ट्रीय क्रिकेट परिषद (आईसीसी) की आज हो रही बैठक में हिस्सा लेने पहुंचे। एशिया कप में विजेता भारतीय टीम को ट्रांफी नहीं सौंपने के मुद्दे के बीच आज मोहसिन नकवी



दुबई में स्थिति आईसीसी के मुख्यालय पहुंचे। नकवी हाल ही में आईसीसी बैठक से दूर रहे हैं, जिसमें जुलाई में सिंगापुर में हुई

सालाना कॉन्फ्रेंस भी शामिल है। इसलिए इस बार भी उनके आने को लेकर संदेह था। पीसीबी के प्रमुख पर हाल ही में भारत द्वारा जीती गई एशिया कप ट्रांफी अपने पास रखने का आरोप है। वह आज अपराह्न आखिरी मिनट में आईसीसी की बैठक में पहुंचे। ऐसा माना जा रहा है कि बैठक में अनुसलझे मुद्दे पर चर्चा चल रही थी। भारतीय क्रिकेट कंट्रोल बोर्ड (बीसीसीआई) पहले ही स्पष्ट कर चुका है कि जब तक यह ट्रांफी भारतीय टीम को नहीं दी जाती, तब तक वह चुप नहीं बैठेगा। आज शाम इसको लेकर गंभीर चर्चा होने की उम्मीद है।



## विदित गुजराती ने फॉस्टिनो ओरो की उम्मीदें तोड़ीं

पणजी, 7 नवंबर भारत के ग्रैंडमास्टर विदित गुजराती ने गुरुवार को दूसरे रैंपिड गेम में अर्जेंटीना के वेंडर किड फॉस्टिनो ओरो के डिफेंस को भेदने में कामयाबी हासिल की, जबकि प्रणव वी और प्रणेश एम ने भी रैंपिड गेम के पहले सेट में अपने-अपने प्रतिद्वंद्वियों को हराकर तीसरे दौर में प्रवेश कर लिया।

विदित पर 12 वर्षीय ओरो ने दो क्लासिकल गेम में दबाव प्रणव वी और प्रणेश एम ने भी अपने प्रतिद्वंद्वियों को हराया विदित ने 52 चालों में जीत हासिल की

प्रतियोगिता में सबसे कम उम्र के खिलाड़ी को हराने के बाद की भावना के बारे में बात करते हुए विदित ने स्वीकार किया कि इस युवा खिलाड़ी के खिलाफ खेलना चुनौतीपूर्ण था क्योंकि दबाव उन पर था। उन्होंने आगे कहा, अगले दौर के लिए कालीफाई करके अच्छा लग रहा है। यह कोई आसान मैच नहीं था, इसलिए और भी अच्छा लग रहा है।

कोलार्स को हराकर खुद की अगले दौर में विश्व चैंपियन गुकेरा डी, अर्जुन एरिगामी, पी हरिकृष्ण, कार्तिक वेंकटरमण और दिशान्त घोष जैसे खिलाड़ियों को कतार में शामिल कर लिया है। विदित का सामना अब अमेरिका के सैम शैंकलैंड से होगा, जिन्होंने दूसरे दौर में ग्रैंडमास्टर वासिल इवानचुक को हराया था।

## हॉकी का पुराना गौरव लौटाने का संकल्प लें खिलाड़ी



नैनीताल, 7 नवंबर भारतीय हॉकी के 100 साल पूरे होने के अवसर पर खेल मंत्री रेखा आर्या ने शुक्रवार को कहा कि खिलाड़ी हॉकी का पुराना गौरव लौटाने का संकल्प लें। आज

यहां खेल मंत्री बिना पूर्व निर्धारित कार्यक्रम के हल्द्वानी स्थित मानसखंड खेल परिसर पहुंची और हॉकी खिलाड़ियों के साथ खेल में हाथ आजमाए। इस मौके पर यहां एक प्रदर्शनी मैच

### खेल मंत्री रेखा आर्या बोलीं

खेल मंत्री ने कहा कि एक जमाने में दुनिया की कोई भी टीम भारतीय हॉकी टीम के साथ खेलने से डरती थी। उन्होंने कहा कि युवा खिलाड़ी भारतीय हॉकी का यह पुराना गौरव वापस लाने का संकल्प लेकर तैयारी करें तो फिर से ऐसी सफलता पाई जा सकती है। उन्होंने कहा कि उत्तराखंड में हॉकी का कल्चर तेजी से विकसित हो रहा है और आधुनिक दौर में भी प्रदेश ने वंदना कटारिया जैसे खिलाड़ी दिए हैं। उन्होंने कहा कि अगले ओलंपिक के लिए भारतीय हॉकी टीम में प्रदेश का भी अच्छा प्रतिनिधित्व रहे, यह लक्ष्य लेकर खिलाड़ी आगे की तैयारी करें।

का आयोजन भी किया गया। उन्होंने खिलाड़ियों को शुभकामनाएं देते हुए कहा कि आज ही के दिन 1925 में भारतीय हॉकी महासंघ की स्थापना की गई थी।

## मथीशा पथिराना पाक के खिलाफ टी20 सीरीज से बाहर

कोलम्बो, 7 नवम्बर श्रीलंका क्रिकेट ने तीन मैचों की एक दिवसीय श्रृंखला और उसके बाद जिम्बाब्वे के साथ होने वाली टी20 त्रिकोणीय श्रृंखला के लिए पाकिस्तान का दौरा करने वाली टीमों की घोषणा कर दी है। एकदिवसीय श्रृंखला 11 नवंबर से रावलपिंडी में शुरू होगी, जबकि त्रिकोणीय श्रृंखला 17 नवंबर से उसी मैदान पर शुरू होगी।

तेज गेंदबाज दिलशान मधुशंका चुटने की चोट से पूरी तरह उबर नहीं पाए हैं और उनकी जगह ईशान मलिंगा को टीम में शामिल किया गया है। नुवाविन्दु



फर्नांडो, मिलन प्रियनाथ रथनायक, निशान मधुशंका और दुनीथ वेल्लालेज भी टीम से बाहर हैं। उनकी जगह लाहिरू उदारा, कामिल मिशारा, वार्निंदु हसरंगा और प्रमोद मधुशंका को शामिल किया गया है। इस बीच, मथीशा पथिराना की जगह असिथा फर्नांडो को टीम में शामिल किया गया है।

### एक नजर में उपराष्ट्रपति ने श्रीमंत झा को किया सम्मानित

नयी दिल्ली, छत्तीसगढ़ के अंतरराष्ट्रीय पैरालंपिक खिलाड़ी श्रीमंत झा को हाल ही में जर्मनी ओपन पैरा आर्मरसलिंग कप में स्वर्ण पदक जीतने की उपलब्धि पर उपराष्ट्रपति सीपी राधाकृष्णन ने सम्मानित किया। उपराष्ट्रपति ने झा की खेल भावना, समर्पण और उत्कृष्ट प्रदर्शन की सराहना करते हुए उन्हें देश का गौरव बताया। श्रीमंत झा अब तक 58 अंतरराष्ट्रीय पदक जीत चुके हैं। वे वर्तमान में विश्व रैंकिंग में तीसरे स्थान तथा एशिया रैंकिंग में प्रथम स्थान पर हैं।

**रेल डिब्बा कारखाना कपूरथला में हॉकी मैच आयोजित**  
कपूरथला, देश भर में आयोजित किए जा रहे भारतीय हॉकी शताब्दी समारोह 2025 के एक हिस्से के रूप में, शुक्रवार को रेल डिब्बा कारखाना (आरसीएफ) कपूरथला ने भारतीय हॉकी के 100 गौरवशाली वर्षों के उपलक्ष्य में 'जीवन में एक बार मिलने वाला अवसर' की थीम के तहत मैत्री हॉकी मैच आयोजित किए। आरसीएफ के पुरुष और महिला खिलाड़ियों, जिनमें कई ओलंपियन और अंतरराष्ट्रीय खिलाड़ी शामिल थे, ने इस आयोजन में उत्साहपूर्वक भाग लिया और अपने शानदार हॉकी कौशल का प्रदर्शन करते हुए खेल प्रेमियों को मंत्रमुग्ध कर दिया।



**नई दिल्ली 7 नवम्बर.** भारतीय महिला क्रिकेट टीम की कप्तान हरमनप्रीत कौर के नाम अब एक नया ताज जुड़ गया है— च्यारिंज्जु, यानी ताकत और आत्मविश्वास की मिसाल। टीम की स्टार खिलाड़ी हरलीन दयोल और जेमिमा रोजिन्ज ने हरमनप्रीत को समर्पित एक रैप सांग तैयार किया है, जिसके बोल हैं—ये कौर नहीं थॉर है। सोशल मीडिया प्लेटफॉर्म एक्स पर शेयर किए गए इस वीडियो में दोनों खिलाड़ी रैप करते हुए हरमनप्रीत को चिक्स लगाने वाली कैप्टनज्जु और च्यंजाबियों की शान्ज्जु बताते हुए नजर

## ये कौर नहीं थॉर है

हरलीन और जेमिमा ने किया रैप सांग तैयार

दोनों खिलाड़ियों ने बताया कि यह रैप उन्होंने टीम को मोटिवेट करने के लिए बनाया था, ताकि हर खिलाड़ी फाइनल से पहले आत्मविश्वास से भरी रहे। वर्ल्ड कप जीत के बाद हरमनप्रीत ने कहा था कि यह पल उनके जीवन का सबसे बड़ा सपना पूरा होने जैसा है। फाइनल मैच में उन्होंने जिस गेंद पर आखिरी कैच पकड़ा था, उसे उन्होंने याद के तौर पर अपने पास रख लिया। उन्होंने प्रधानमंत्री नरेंद्र मोदी से मुलाकात के दौरान बताया—ये ऐतिहासिक जीत के बाद शेर्य किया चिक्स लगाने वाली कैप्टनज्जु और च्यंजाबियों की शान्ज्जु बताते हुए नजर आ रही हैं। उन्होंने मजेदार अंदाज में कहा—च्यम के पीछे कौर है, लोग कहते हैं इसे थॉर है... ये लड़की शक्तिमान है। ये रैप असल में वर्ल्ड कप से पहले रिकॉर्ड किया गया था, लेकिन भारतीय टीम की ऐतिहासिक जीत के बाद शेर्य किया चिक्स लगाने वाली कैप्टनज्जु और च्यंजाबियों की शान्ज्जु बताते हुए नजर आ रही हैं।

## दक्षिण अफ्रीका ने पाकिस्तान को हराया

फैसलाबाद 7 नवंबर नांदे बर्गर (चार विकेट) और एन पीटर (तीन विकेट) की बेहतरीन गेंदबाजी के बाद क्रिंटन डी कॉक (नाबाद 123) रनों शतकीय और टोनी डीजार्जो (76) की अर्धशतकीय पारियों के

**दूसरा वन-डे आठ विकेट से जीता**  
नांदे बर्गर ने झटके 4 विकेट  
एन. पीटर को मिले 3 विकेट  
3 मैचों की सीरीज 1-1 से बराबर

दम पर दक्षिण अफ्रीका ने दूसरे एकदिवसीय मैच में पाकिस्तान को 59 गेंदें शेष रहते आठ विकेट से हराकर तीन मैचों की सीरीज में 1-1 से बराबरी कर ली है। क्रिंटन डी कॉक को उनकी शानदार शतकीय पारी के लिए प्लेयर ऑफ द मैच से नवाजा गया।

पाक ने टॉस जीतकर पहले बल्लेबाजी करते हुए निर्धारित 50 ओवरों में नौ विकेट पर 269 का स्कोर बनाया। पाकिस्तान की शुरुआत खराब रही और उसने पांच ओवर में 22 रन के स्कोर पर अपने तीन विकेट गंवा दिये। इसके बाद आगा सलमान ने सैम अयूब के साथ पारी को संभाला। दोनों बल्लेबाजों के बीच चौथे विकेट लिए 92 रनों की साझेदारी हुई। 25वें ओवर में कॉर्बिन बॉश ने सैम अयूब (53) को आउटकर पाक को पांचवां झटका दिया। इसके हुसैन तलत 11 रन को एन पीटर ने आउट किया। मोहम्मद नवाज ने आगा सलमान के साथ 59 रन जोड़े। कॉर्बिन बॉश ने आगा सलमान (69) को आउट किया। फहीम अशरफ (28) रन बनाकर आउट हुये। पाक का नौवां विकेट 50वें ओवर की पांचवीं गेंद पर हसन नवाज के रूप में गिरा।

### हॉकी का शताब्दी वर्ष भारतीय हॉकी के 100 साल पूरे होने पर मेजर ध्यानचंद स्टेडियम में हुआ भव्य समारोह

## हॉकी ने दिलाया भारत को गौरव : मांडविया

नई दिल्ली 7 नवम्बर. भारतीय हॉकी के 100 वर्ष पूरे होने के ऐतिहासिक अवसर पर शुक्रवार को नई दिल्ली के मेजर ध्यानचंद नेशनल स्टेडियम में भव्य समारोह का आयोजन हुआ। इस मौके पर केंद्रीय खेल मंत्री डॉ. मनसुख मांडविया ने कहा कि 'ओलंपिक में हॉकी के जरिए ही भारत ने दुनिया को दिखाया कि हम खेलों में क्या हासिल कर सकते हैं।' उन्होंने कहा कि भारत ने कभी पीछे मुड़कर नहीं देखा और आज हॉकी एक बार फिर अपनी सुनहरी राह पर लौट रही है। कार्यक्रम की शुरुआत स्पॉर्ट्स मिनिस्ट्री इलेवन और हॉकी इंडिया इलेवन के बीच प्रदर्शनी



मैच से हुई। डॉ. मांडविया की अगुवाई वाली स्पॉर्ट्स मिनिस्ट्री इलेवन ने यह मुकाबला 3-1 से जीता। ब्यूटी डुंगंडुंग, सलीमा टेटे और कृष्णा पाठक ने शानदार गोल दामे, जबकि मनप्रीत सिंह ने हॉकी इंडिया इलेवन के लिए एकमात्र गोल किया। समारोह में संसदीय और अल्पसंख्यक मामलों के मंत्री किरेन रिजिजू, तमिलनाडु के उपमुख्यमंत्री उदयनिधि स्टालिन सहित कई गणमान्य व्यक्ति मौजूद रहे। कार्यक्रम में '100 इयर्स ऑफ इंडियन हॉकी' नामक पुस्तक का विमोचन किया गया, जिसमें एक सदी की चुनौतियों, उपलब्धियों और गौरव की कहानियों को समेटा गया है। इसके साथ ही एक फोटो प्रदर्शनी में 1928 के एम्स्टर्डम ओलंपिक से लेकर आधुनिक दौर तक भारतीय हॉकी की ऐतिहासिक झलक दिखाई गई। इस मौके पर एफआईएच जूनियर हॉकी वर्ल्ड कप 2025 की ट्रांफी का भी अनावरण किया गया।

## जहानारा के आरोपों पर बीसीबी ने बिठाई जांच

2022 वनडे विश्व कप के दौरान एक पूर्व चयनकर्ता की बर्ताव उनके साथ ठीक नहीं था

ढाका, 7 नवम्बर बांग्लादेश क्रिकेट बोर्ड (बीसीबी) ने तेज गेंदबाज जहानारा आलम द्वारा लगाए गए आरोपों की जांच करने के लिए एक कमेटी नियुक्त की है। जहानारा ने यह आरोप लगाया है कि 2022 वनडे विश्व कप के दौरान एक पूर्व चयनकर्ता का बर्ताव उनके साथ ठीक नहीं था। बोर्ड ने समिति को यह स्पष्ट आदेश दिया है कि वह 15 कार्यदिवसों के अंदर अपनी पूरी जांच रिपोर्ट और सुझाव सौंप दे। बीसीबी ने कहा है कि जांच कमेटी के रिपोर्ट के आधार पर उचित कार्रवाई की जाएगी। बीसीबी ने अपने बयान में कहा, बांग्लादेश क्रिकेट बोर्ड (बीसीबी)



मीडिया में आई उन रिपोर्ट्स को लेकर चिंतित है, जिसमें बांग्लादेश महिला टीम की एक पूर्व सदस्य ने टीम से जुड़े कुछ व्यक्तियों पर अनुचित व्यवहार का आरोप लगाया है। मामला संवेदनशील होने के कारण, बीसीबी ने आरोपों की

जांच के लिए एक समिति गठित करने का निर्णय लिया है। समिति 15 कार्यदिवसों के भीतर अपनी रिपोर्ट और सिफारिशें सौंपेगी। बीसीबी सभी खिलाड़ियों और स्टाफ के लिए एक सुरक्षित, सम्मानजनक और पेशेवर माहौल बनाए रखने के

लिए प्रतिबद्ध है। बोर्ड इस तरह के मामलों को पूरी गंभीरता से लेता है और जांच के निष्कर्षों के आधार पर उचित कदम उठाएगा। जहानारा अब ऑस्ट्रेलिया में रहती हैं। उन्होंने पत्रकार रियाजत अजीम को दिए गए एक साक्षात्कार में एक पूर्व चयनकर्ता के बारे में कई ऐसी बातें बताईं, जो चौंकाने वाली थीं। वह चयनकर्ता उस समय महिला टीम की मैनेजर भी थीं। जहानारा के आरोप के हिसाब से उनके साथ अनुचित व्यवहार किया गया था। जहानारा का कहना है कि उन्होंने उनसे अभद्र सवाल पूछे थे। उन्होंने यह भी आरोप लगाया कि बीसीबी के कुछ अन्य अधिकारियों ने भी उनके साथ अनुचित व्यवहार किया।